

राजस्थान सरकार
पुलिस कमिश्नरेट, जयपुर
(जनसम्पर्क प्रकोष्ठ)

कर्फ्यू से प्रभावित क्षेत्र की स्थिति में तेजी से सुधार

आज कर्फ्यू में दो घंटे की ढील दी गई

जयपुर 11 सितम्बर। पुलिस कमिश्नर श्री संजय अग्रवाल ने बताया कि कर्फ्यू से प्रभावित क्षेत्र की स्थिति में तेजी से सुधार हो रहा है। इस स्थिति को देखते हुये कर्फ्यू में आज दो घंटे की ढील दी गई।

श्री अग्रवाल ने बताया कि आज कर्फ्यू के दौरान लोगों को ब्रेड एवं दूध भी उपलब्ध करवाया गया। बीमार एवं जरूरतमंद लोगों को अनुमति पत्र भी जारी किये गये। कर्फ्यू से प्रभावित क्षेत्र में लगातार एस.टी.एफ., आर.ए.सी. एवं पुलिस द्वारा फ्लैग मार्च भी किया गया। उन्होंने बताया कि ढील के दौरान लोगों को लाउडस्पीकर से सूचित किया गया कि वे दैनिक जरूरत की चीजें खरीद लें एवं यहाँ कोई दुकान खुली हुई नहीं हो तो कर्फ्यू क्षेत्र के बाहर जाकर चीजें खरीद कर ला सकते हैं।

पुलिस कमिश्नर ने बताया कि कर्फ्यू से प्रभावित क्षेत्र में धारा 144 दण्ड प्रक्रिया संहिता प्रभावी रहेगी जिसके तहत पांच से अधिक व्यक्ति एक जगह एकत्रित नहीं होंगे तथा कोई भी व्यक्ति अपने साथ हथियार लेकर नहीं चलेगा।

मृतक आदिल को किया सुपुर्द-ए-खाक

उपद्रव में मृत आदिल का पोस्टमार्टम करने के पश्चात् सुपुर्द-ए-खाक किया गया।